



கோவை தெற்கு சட்டமன்றத் தொகுதியில் வெற்றி பெற்ற கழக மேற்கு மண்டல பொறுப்பாளர், முன்னாள் அமைச்சர் வி.செந்தில் பாலாஜி கோவை பெரிய கடை வீதி, சி.எம்.சி குடியிருப்பு மற்றும் கருப்பு கவுண்டர் தெரு உள்ளிட்ட பகுதிகளில் வீதி வீதியாகச் சென்று தொகுதி மக்களைச் சந்தித்து நன்றி தெரிவித்தார். இதில் மாநகர் மாவட்ட கழக துணை செயலாளர் கோட்டை அப்பால் உள்பட கூட்டணி கட்சி நிர்வாகிகள், கழக நிர்வாகிகள் பலர் கலந்து கொண்டனர்.

கள ஆய்வு!

ஈரோடு வடக்கு மாவட்ட கழக செயலாளர் என்.நல்லசிவம் விடுத்தள்ள அறிக்கையின் படி நடந்து முடிந்த 2026 சட்டமன்ற தேர்தல் முடிவுகள் குறித்து தலைமை கழகத்தால் அமைக்கப்பட்ட சி.வி.எம்.பி.எழிலரசன் மற்றும் மன்னை த.சோழராஜன் ஆகியோரின் தலைமையிலான ஆய்வுக் குழு அந்தியூர் சட்டமன்ற தொகுதியில் 19.5.2026 செவ்வாய்க்கிழமை காலை 9.30 மணிக்கும், மதியம் 2 மணிக்கும் அந்தியூர் அத்தாணி சாலை, நள்ளம் மஹாலிலும்,

106 கோபிசெட்டிபாளையம் சட்டமன்ற தொகுதியில் 20.5.2026 புதன்கிழமை காலை 9.30 மணிக்கும், மதியம் 2 மணிக்கும் மாவட்ட கழக அலுவலகத்திலும் ஆய்வு மேற்கொள்கின்றனர்.

அண்ணா அறிவாலயம்
சென்னை - 18
நாள்: 18.05.2026

தலைமைக் கழகம்
தி.மு.க.

கள ஆய்வு

தருமபுரி மேற்கு மாவட்ட தி.மு.க. செயலாளர் முனைவர்.பெ.பழனிப்பன் அறிக்கையின் படி பாலக்கோடு, பாப்பிரெட்டிப்பட்டி சட்டமன்றத் தொகுதிகளில் கள ஆய்வுக்குழுக் கூட்டம் **ஜி.செல்வம் எம்.பி.** மற்றும் **முத்துவேல் ராமசாமி** ஆகியோர் தலைமையில் கீழ்க்கண்டவாறு நடைபெறவுள்ளது.

வ.எண்	சட்டமன்றத் தொகுதி	நாள்	நேரம்	இடம்
1.	பாலக்கோடு	19.05.2026 செவ்வாய்	காலை 11.00 மணியளவில்	மாவட்ட கழக அலுவலகம், காரிமாங்கலம்
2.	பாப்பிரெட்டிப்பட்டி	20.05.2026 புதன்	காலை 9.30 மணியளவில்	GPS மஹால், பொம்பிடி

அண்ணா அறிவாலயம்
சென்னை - 18
நாள்: 18.05.2026

தலைமைக் கழகம்
தி.மு.க.

கள ஆய்வு!

கழகத் தலைவர் மு. க. ஸ்டாலின் அறிவிப்பின்படி நடந்து முடிந்த சட்டமன்ற தேர்தல் முடிவுகள் குறித்து கீழ்க்கண்டவாறு கள ஆய்வு நடைபெறுகிறது. இதில் மூத்த வழக்கறிஞர் ஜெ.ரவீந்திரன் - திருமதி. ஈரோடு ஜெ. வீரமணி ஆகியோர் பாங்கேற்கிறார்கள்.

தேதி	கழக மாவட்டம்	தொகுதி	மாவட்டச் செயலாளர்
19.05.2026	சங்கராபுரம்	கள்ளக்குறிச்சி வடக்கு	தா. உதயசூரியன்
20.05.2026	கள்ளக்குறிச்சி	கள்ளக்குறிச்சி	வசந்தம்
21.05.2026	ரிஷிவந்தியம்	தெற்கு	க. கார்த்திகேயன்
22.05.2026	உளுந்தூர் பேட்டை	கள்ளக்குறிச்சி வடக்கு	தா. உதயசூரியன்
23.05.2026	விழுப்புரம்	விழுப்புரம்	டாக்டர்
24.05.2026	வானூர்	மத்திய	இரா. லட்சுமணன்
25.05.2026	செஞ்சி	விழுப்புரம்	செஞ்சி
26.05.2026	மயிலம்	வடக்கு	கே. எஸ். மஸ்தான்
27.05.2026	திண்டிவனம்		
30.05.2026	விக்கிரவாண்டி	விழுப்புரம்	டாக்டர் பொன். கௌதம்
31.05.2026	திருக்கோயிலூர்	தெற்கு	சிகாமணி

அண்ணா அறிவாலயம்
சென்னை - 18
நாள்: 17.05.2026

தலைமைக் கழகம்
தி.மு.க.

கோடியக்கரையில் தொடர்ந்து கடல் சீற்றம்!

வேதாரண்யம், மே.19-நாளை மாவட்டம், வேதாரண்யம் அடுத்த கோடியக்கரை, ஆறுகாட்டு துறை, புஷ்பவனம், வெள்ளப்பள்ளம், மணியன்திரு உள்பிட்ட 10 க்கும் மேற்பட்ட மீனவ கிராமங்களில் கடல் பகுதியில் பலத்த காற்று வீசி கடல் சீற்றமாக காணப்பட்டது. மேலும், வானிலை ஆய்வு மையமும் கடலில் காற்று வீசக் கூடும் என எச்சரிக்கை விடுத்ததுள்ளது. இந்திலையில், 5 ஆயிரத்துக்கும் மேற்பட்ட பைப் பட்டு மீனவர்கள் 2து நாளைக் கடலுக்கு மீன்பிடிக்க செல்லவில்லை. ஒரு சில மீனவர்கள் கரை யோரம் பைப் பட்டு மூலம் மீன்பிடிக்க சென்ற நிலையில் காற்று அதிகமாக வீசியதால் உடனடியாக கரை திரும்பினர். மீனவர்கள் கடலுக்கு செல்லாததால் 1000க்கும் மேற்பட்ட பைப் பட்டுகள் கரை யோரம் பாதுகாப்பாக நிறுத்தி வைத்துள்ளது.



கூலார் சட்டமன்றத் தொகுதியில் கழக வேட்பாளராகப் போட்டியிட்ட கோவை தெற்கு மாவட்ட கழக செயலாளர் தளபதி முருகேசன் கூலார் வடக்கு, கூலார் மேற்கு ஒன்றியத்திற்குப் பகுதிகளிலும், சாமளாபுரம், மோப்பிரியாளையம் பேரூராட்சி பகுதிகளில் வாக்காளர்களுக்கு நன்றி தெரிவித்தார். இதில் ஒன்றிய கழக செயலாளர்கள் மன்னவன் கூலார் தெற்கு, சி.பி.கே.செந்தில்குமார் கூலார் வடக்கு, அன்பரசு கூலார் மேற்கு, பேரூர் கழக செயலாளர்கள் வேலுச்சாமி சாமளாபுரம், சசிசுமார் மோப்பிரியாளையம், ம.தி.மு.க. மாவட்ட அமைச்சு தலைவர் கருணாநிதி, பொதுக்குழு உறுப்பினர் ரகு துரைராஜ், மாவட்ட மாணவரணி அமைப்பாளர் கூலார் பிரபு, ஒன்றிய பொருளாளர் வடிவேல், காடாம்பாடி கிளை செயலாளர்கள் நடராஜ், தமிழ்செல்வன், ஒன்றிய துணைச் செயலாளர் ராஜேந்திரன், பெருமான் உள்பட கூட்டணி கட்சி நிர்வாகிகள், கழக நிர்வாகிகள் பலர் கலந்து கொண்டனர்.

தமிழ்நாடு சட்டமன்றத்தில் எதிர்க்கட்சித் தலைவர் உதயநிதி ஸ்டாலின் உரை உணர்த்தும் பாடமும் - படிப்பினையும்!

புதிதாகத் தேர்ந்தெடுக்கப்பட்ட தமிழ்நாடு சட்டப்பேரவையில், திராவிட முன்னேற்றக் கழகத்தைச் சார்ந்த சட்டமன்ற எதிர்க்கட்சித் தலைவர் "உதயநிதி ஸ்டாலின்" அவர்கள் "சனாதன தர்மம்" குறித்து வெளிப்படுத்திய கருத்தினை எதிர்த்தும், விமர்சித்தும் பாரதிய ஜனதாக்கட்சியின் இன்றைய மாநிலத் தலைவர் நைனார் நாகேந்திரன் அவர்களும், முன்னாள் தலைவர் அண்ணாமலை அவர்களும் பா.ஜ.கவின் செய்தித் தொடர்பாளர் நாராயண திருப்பதி அவர்களும் கண்டன அறிக்கைகளை வெளியிட்டுள்ளார்கள்.

"சனாதன தர்மத்தின் அடிப்படை என்பது "தர்மம், அர்த்தம், காமம், மோட்சம் எனும் "புருஷார்த்தம்" ஆகும். புருஷன் எனும் ஆண் பற்றிய விஷயம் என்பதால்தான் பெயரே "புருஷார்த்தம்" என சனாதனிகள் குறிப்பிடுகின்றனர்.



இதில், பெண்களுக்கென தனியே ஒரு காரியமும் (சமஸ்காரம்), உரிமையும் இல்லை. ஆண் துணை இல்லாமல் பெண்ணிற்கு தனியே மோட்சம் இல்லை என்பதுதான் சனாதனத்தின் முடிவு. மேலும், மக்களை நான்குப் பிரிவுகளாக சனாதன நூல்கள் பாடுபடுத்துகின்றன.

அவைமுறையே பிராமணர், சதிரியர், வைசியர் மற்றும் சூத்திரர் எனும் நான்கு வர்ணங்கள், பெண்களும் உள்ளன ஏதுமில்லை. அவர்கள் எந்தவர்களுக்கும் ஆண்களும் பற்றிப்பிறக்கிறார்களோ அந்த வகைசார்ந்தப் பெண்களாக இன்றளவும் அறியப்படுகின்றனர்.

நான்கு வர்ணங்களைத் தாண்டி, வர்ணத்தைச் சாராதவர்கள் "அவர்ணர்கள்" எனும் பிரிவினையும் சனாதன நூல்கள் குறிப்பிடுகிறது. இவர்களை வர்ணமற்றவர்கள் என்றும், பஞ்சமர்கள், சண்டாளர்கள், அந்தியஜர்கள் (பாப ஜென்மங்கள்), புலையர்கள், நீதிருஷ்டர்கள், விராத்தியர்கள் எனும் தீண்டத்தகாதவர்கள் என சனாதன நூல்கள் குறிப்பிடுகின்றன என செ.தினகர ஞானகுருசாமி அவர்கள் "சனாதனம் அறிவோம்" என்ற நூலில் ஆதாரங்களுடன் தெளிவுபடுத்துகிறார். ("சனாதனம் அறிவோம்" இரண்டாம் பாகம் ஆசிரியர் செ.தினகர ஞானகுருசாமி பக்கம் 10)

சனாதனத்திற்கான விளக்கம் இதுவென அறியப்படுகின்ற நிலையில், ஜாதி வேறுபாடுகளற்ற சமத்துவம்,

சகோ தரத்துவம் பெண் உரிமை களுக்காகப் போராடு வதற்காகவே தோற்று விக்கப்பட்ட திராவிட முன்னேற்றக் கழகத்தின் இத்தகைய அடிப்படைக் கொள்கை களை புதிய அரசிற்கு வலி யுறுத்துகின்ற நிலையில் தான், இந்தக் கொள்கை களுக்குத் தடையாகவுள்ள சனாதன தர்மத்தை ஒழித்துக் கட்ட வேண்டும் என்று சட்டமன்றத்தில் எதிர்க்கட்சித் தலைவர் வாதிட்டதில் எத்தகைய தவறு கண்டுள்ளார்கள் என்பதற்கு ஆதாரப்பூர்வமான உரிய விளக்கம் அவர்களது அறிக்கையில் இல்லை.

சனாதன தர்மத்தை தமிழ்நாடு பாரதிய ஜனதாக்கட்சியின் தலைவர்கள் வலியுறுத்துவார்களேயானால், அவர்களது நோக்கம் என்பது வர்ணாசிரம தர்மத்தை மீண்டும் சனாதனக் கோட்பாட்டின் மூலம் உயிர்ப்பிப்பதற்கான முயற்சியாகத்தான் தமிழ்நாடு மக்கள் கருதமுடியும். பாரதிய ஜனதாக்கட்சி இந்திய ஒன்றியத்தில் எத்தகைய சித்தாந்த இலக்கு நோக்கி பயணிக்கிறது என்பதை தமிழ்நாடு மக்கள் தெளிவாகவே புரிந்திருக்கிறார்கள். ஒன்றிய பாரதிய ஜனதாக்கட்சி ஆட்சியின் நடவடிக்கைகள் அனைத்தும் இந்திய ஒன்றியப் பகுதியை "இந்துத்துவா" கோட்பாட்டின் அடிப்படையில் "இந்துராஷ்டிரமாக" உருவாக்கி வேண்டும் என்பதற்கான திட்டமிட்ட முயற்சியில் தீவிரமாக ஈடுபட்டுக் கொண்டிருக்கிறார்கள்.

அத்தகைய இலக்கு நோக்கிய பாரதிய ஜனதாக்கட்சியின் இந்த சித்தாந்த பயணத்தின் படிக்கட்டுகள்தான் "சனாதன தர்மம்" ஆகும். மனித சமூகத்தைப் பிறப்பால் பிரித்து, ஏற்றத்தாழ்வுகளை உருவாக்கி மனிதனை மனிதன் அடிமையாக்குகின்ற காட்டுமிராண்டி கோட்பாட்டையும், பெண்களை முற்றிலும் உரிமையற்றவர்களாக ஆக்கியிருக்கின்ற சனாதன தர்மத்தையும் முற்றிலுமாக எதிர்த்து திராவிட முன்னேற்றக் கழகத்தின் சித்தாந்தங்களின் எதிரொலிதான் சட்டமன்றத்தில் எதிர்க்கட்சித் தலைவர் ஆற்றிய உரை என்பதில் எள்ளின் முனையளவுகூட ஐயப்படாது இடமில்லை. ஆம்! சனாதனத்திற்கு எதிரான உரைதான்!

திராவிட இயக்கத்தின் மூலமுழக்கத்தை சட்டமன்றத்தின் இன்றைய புதிய சூழ்நிலையில்,

தன்னுடைய முதல் உரையிலேயே எதிரொலித் தமைக்காக, உண்மையான திராவிட இயக்கங்கள் அவரை போற்றிப் பாராட்டவேண்டும். மேலும், எதிர்க்கட்சித் தலைவரின் இந்த நிலைப்பாட்டிலும், சிந்தனையிலும் எள்ளின் முனையளவுகூட எப்பொழுதும் மாற்றம் வராது என்பதை இந்த கட்டுரையின் மூலம் உறுதிப்படுத்துகிறேன்.

ஆழமான நீர் நிலைகளில் நீந்தத் தெரியாதவர் அல்லது நீந்திக் களைத்துப் போன ஒருவர் தான் உயிர்ப்பிழைப்பதற்காக, மிதக்கும் வைக்கோல் துரும்பை வாழ்ப்பிழைப்பதைப்போல, பாரதிய ஜனதாக்கட்சியின் தமிழ்நாடு தலைவர்கள் தமிழ்நாட்டில் தங்களுக்கு இடமில்லை என்று தெரிந்த நிலையில், நீந்தத் தெரியாதவன் அல்லது நீந்தி நிலைகுலைந்து போனவன் தன்னைக் காப்பாற்றிக்கொள்வதற்காக வைக்கோல் துரும்பை எட்டிப்பிழைப்பதைப் போல, தமிழ்நாட்டிலுள்ள பாரதிய ஜனதாக்கட்சியின் தலைவர்கள் இந்த சனாதனப் பிரச்சினையைக் கையில் எடுத்திருக்கிறார்கள். காலத்தின் தாக்கத்தால் பகுத்தறிவை வளர்த்துக் கொண்டு சமூக விழிப்புணர்வை நிரம்பப் பெற்றிருக்கின்ற தமிழ்நாட்டு மக்கள் மத்தியில் சனாதனக்

கோட்பாட்டின் துணைக் கொண்டு தமிழக பாரதிய ஜனதாக்கட்சித் தலைவர்கள் கரைசேர இயலாது என்பதை பகிரங்கமாக எடுத்துக்

காட்டிய தேர்தல்தான் நடைபெற்று முடிந்த தமிழ்நாடு சட்டப்பேரவை தேர்தலாகும். இந்த சனாதனக் கோட்பாடு என்பது தமிழ் மக்களுடைய தொன்மையான வாழ்க்கை நெறிக்கு முற்றிலும் முரண்பட்டதாகும். திருவள்ளூர் இந்தக் கருத்தை முத்தாய்ப்பாய் தன் குறள் மூலம் வெளிப்படுத்துகிறார்.

"பிறப்பொக்கும் எல்லா உயிர்க்கும் சிறப்பொவ்வா செய்தொழில் வேற்றுமை யான்"

இந்திய அரசியல் சட்டத்தின் நோக்கங்களுக்கு இந்த சனாதன தர்மம் முற்றிலும் முரண்பட்டதுதான். எனவே, பாரதிய ஜனதாக்கட்சியின் தமிழ்நாட்டுத் தலைவர்கள் சனாதன தர்மம் போன்ற முனைமுறிந்த ஆயுதங்களோடு, சித்தாந்தப் போர்க்களத்தில் திராவிட இயக்கத்தை சந்தித்தால், தொடர் தோல்விகள் என்பது பாரதிய ஜனதாக்கட்சிக்கு நிரந்தரமாகிவிடும். தமிழ்நாடு சனாதன தர்மத்தை உள்ளடக்கமாக கொண்ட பாரதிய ஜனதாக்கட்சியை என்னைக்கும் ஏற்றுக் கொள்ளாது. அதுமட்டுமல்ல, வாழ்நாள் முழுமையும் தமிழ்நாட்டில் பாரதிய ஜனதாக்கட்சித் தலைவர்கள் "இலவு காத்த கீளியாகத்தான்" என்றைக்கும் ஏமாற்றத்தோடு ஏக்கப்பெரு மூச்சோடுதான் வாழ முடியும் தவிர சனாதன தர்மத்தை நடைமுறைப் படுத்தவியலாது.

சனாதனதர்மம் என்பது இன்றைய வளர்ந்துவிட்ட சமூகச்சூழலில், ஆம்! அதுமட்டுமல்ல, அறிவியல் உச்சத்தொட்டி நிலையில் செயற்கை நுண்ணறிவின் மூலம் வியத்தகு மாற்றங்கள் நிதர்சனமாகி கொண்டிருக்கும் இன்றைய அறிவியல் உலகத்தில், சனாதனத்தைப் பற்றிக் கூப்பாடு போட்டுக் கொண்டிருப்பது காலத்தை வீணடிக்கும் செயலாகவே மக்கள் பாரதிய ஜனதாக்கட்சியின் செயலாடுகளை மதிப்பீடு செய்வார்கள்.

காலமாற்றங்களை உள்வாங்கிக் கொண்டு பாரதிய ஜனதாக்கட்சியினர் அறிவியல் அடிப்படையிலான வழிகாட்டுதலைப் பின்பற்றி, சமத்துவம், சகோதரத்துவம் அறிவியல் அடிப்படையிலான முன்னேற்றம் பற்றி சிந்திக்க வேண்டும் என்பதை திராவிட முன்னேற்றக் கழகத்தின் தமிழ்நாடு சட்டமன்ற எதிர்க்கட்சித் தலைவர் உதயநிதி ஸ்டாலின் அவர்களின் உரை உணர்த்தும் பாடமும் படிப்பினையும் ஆகும்.